

† 01-11- ΕΝΙΑΙΟΣ ΟΡΘΟΣ

† Μνήμη τῶν Ἁγίων Ἀναργύρων, Κοσμά  
καὶ Δαμιανοῦ ἐν τοῦ

† Ὁσίου ἐν Θεοφόρου Πατρὸς ἡμῶν  
Δαυὶδ τοῦ ἐν Εὐβοίᾳ τῇ νήσῳ ἀσκήσαντος.

Μετὰ τὸν Ἐξάψαλμον,...

Συναπτὴ μεγάλη καὶ ἡ Ἐκφώνησις

Ὅτι πρέπει σοι πᾶσα δόξα...

ᾠχος πλ. δ'.

Θεὸς Κύριος, καὶ ἐπέφανεν ἡμῖν,  
εὐλογημένος ὁ ἐρχόμενος ἐν  
ὀνόματι Κυρίου.

Σπῆχ, α'. Ἐξομολογεῖσθε τῷ  
Κυρίῳ, ὅτι ἀγαθός, ὅτι εἰς τὸν  
αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν  
ἡμῖν...

Σπῆχ, β'. Πάντα τὰ ἔθνη  
ἐκύκλωσάν με, καὶ τῷ ὀνόματι  
Κυρίου ἡμυνάμην αὐτούς.

Θεὸς Κύριος, καὶ ἐπέφανεν  
ἡμῖν...

Σπῆχ, γ'. Παρὰ Κυρίου ἐγένετο  
αὕτη, καὶ ἐστὶ θαυμαστὴ ἐν ὀφθαλ-  
μοῖς ἡμῶν.

Θεὸς Κύριος, καὶ ἐπέφανεν  
ἡμῖν...

*Ἀπολυτίκια*

Τῶν Ἁγίων Ἀναργύρων ᾠχος πλ. δ'

Ἄγιοι Ἀνάργυροι καὶ θαυμα-  
τουργοί, ἐπισκέψασθε τὰς ἀσθε-  
νείας ἡμῶν, δωρεὰν ἐλάβετε, δω-  
ρεὰν δότε ἡμῖν.

Τοῦ Ὁσίου Δαβίδ

ᾠχος γ'. Θείας πίστεως.

Δόξα Πατρί...

Μέγα εὖρατο, Εὐβοία κλέος, τὸν  
πανένδοξον, Δαβιδ τὸν θεῖον, ὡς  
ιεραῖς ἀρετῆς καταγώγιον, καὶ τοῦ  
Χριστοῦ ὀπαδὸν ἀληθέστατον, καὶ

τῶν Ὁσίων ἀπάντων ἐφάμιλλον.  
Διὸ Πάτερ Ὅσιε, Χριστὸν τὸν Θεὸν  
ἰκέτευε, δωρήσασθαι ἡμῖν τὸ μέγα  
ἔλεος.

Καὶ νῦν... Θεοτοκίον

Ὁ ἐν τῇ μεσιτεύσασαν τὴν σω-  
τηρίαν τοῦ γένους ἡμῶν, ἀνυ-  
μνοῦμεν Θεοτόκε Παρθένε, ἐν τῇ  
σαρκὶ γὰρ τῇ ἐκ σοῦ προσληφ-  
θείσῃ, ὁ Υἱὸς σου καὶ Θεὸς ἡμῶν τὸ  
διὰ Σταυροῦ καταδεξάμενος  
πάθος, ἐλυτρώσατο ἡμᾶς, ἐκ  
φθορᾶς ὡς φιλάνθρωπος.

Συναπτὴ μικρὰ καὶ ἡ Ἐκφώνησις

Ὅτι σὸν τὸ κράτος...

ΚΑΘΙΣΜΑΤΑ

Μετὰ τὴν α' Σπυχολογίαν.

Τῶν Ἁγίων Ἀναργύρων

ᾠχος πλ. δ' - Τὴν Σοφίαν καὶ Λόγον

Οὐρανόθεν θαυμάτων τὴν δω-  
ρεάν, παραδόξως λαβόντες παρὰ  
Χριστοῦ, πάντα θεραπεύετε,  
ἀενάως τὰ πάθη, ἐν ὑμῖν γὰρ  
ᾤφθη, ἡ χάρις τοῦ Πνεύματος,  
ἐνεργοῦσα θείων ἰάσεων δύναμιν·  
ὄθεν καὶ ἀφθάρτων, ἀγαθῶν  
εὐπορίαν, τῇ πίστει ἐκτήσασθε,  
ἀναργύρω φρονήματι, θεοφόροι  
Ἀνάργυροι· Πρεσβεύσατε Χριστῷ  
τῷ Θεῷ, τῶν πταισμάτων ἄφεσιν  
δωρήσασθαι, τοῖς ἐορτάζουσι  
πόθῳ, τὴν ἀγίαν μνήμην ὑμῶν.

Δόξα ... Τοῦ Ὁσίου Δαβίδ

ᾠχος α'. Τὸν τάφον σου Σωτήρ.

Ὡς ἥλιος λαμπρός, ἐν ὑστέροις  
τοῖς χρόνοις, ἀνέτειλας σοφέ, ἐνα-  
ρέτως βιώσας, λαμπρῶν τὰς ψυ-  
χὰς ἡμῶν, ταῖς ἀκτίσι τοῦ βίου σου,  
Δαβιδ Ὅσιε· ὄθεν τὴν σὴν θείαν  
μνήμην, ἐορτάζομεν, ἐν εὐφροσύνῃ  
καρδίας, Χριστὸν μεγαλύνοντες.

**Κ**αὶ νῦν... **Θεοτοκίον**

**Θ**εὸν ὑπερφυῶς, ἐξ ἀγνῶν σου αἱμάτων, σαρκούμενον φρικτῶς, εἰς ἀνάπλασιν κόσμου, ἀφράστως ἀπεκύησας, καὶ παρθένος διέμεινας, μετὰ κύησιν, τὴν ἀνερμήνευτον Κόρη. Ὅν ἰκέτευε, σῶσαι τοὺς σὲ Θεοτόκον, Ἀγνὴν μεγαλύνοντας.

*Μετὰ τὴν β' Σπυχολογίαν*

*Τοῦ Ὁσίου Δαβίδ'*

*ᾠχος γ' Θείας πίστεως.*

**Θ**εῖον ὄργανον, τοῦ Παρακλήτου, ἐχρημάτισας, τῇ σῆ ἀσκήσει, καὶ πολλοὺς πρὸς σωτηρίαν ὠδήγησας, καὶ Μοναστῶν ὑποτύπωσις πέφηνας, καὶ ἰαμάτων δυνάμεις ἐτέλεσας. Δαβίδ Ὅσιε, Χριστὸν τὸν Θεὸν ἰκέτευε, δωρήσασθαι ἡμῖν τὸ μέγα ἔλεος.

**Δ**όξα ... *Τῶν Ἀγίων Ἀναργύρων*

*ᾠχος δ' Ἐπεφάνης σήμερον*

**Τ**ὴν φαιδρὰν πανήγυριν, τῶν Ἀναργύρων, οἱ πιστοὶ τελέσωμεν, καθικετεύοντες αὐτούς, ἵνα ἡμᾶς ἀπαλλάττωσι, παντοίων νόσων, ψυχῆς τε καὶ σώματος.

**Κ**αὶ νῦν... **Θεοτοκίον**

**Π**ροστασία ἄμαχε, τῶν θλιβομένων, καὶ θερμὴ ἀντίληψις, τῶν πεποιθότων ἐπὶ σέ, ἐκ τῶν κινδύνων με λύτρωσαι, σὺ γὰρ ὑπάρχεις, ἢ πάντων βοήθεια.

*Μετὰ τὸν Πολυέλεον,*

*Τῶν Ἀγίων Ἀναργύρων*

*ᾠχος δ'. Ἐπεφάνης σήμερον.*

**Π**οταμοὺς ἰάσεων, τοὺς Ἀναργύρους, ὁ Χριστὸς ἀνέδειξεν, ἐκ τῆς τοῦ Πνεύματος πηγῆς, ἀρδευόμενους καὶ χάριτι, παθῶν παντοίων, ἐκπλύνοντας ἅπαντας.

**Δ**όξα. ... *Τοῦ Ὁσίου Δαβίδ'*

*ᾠχος δ'. Ὁ ὑψωθεὶς ἐν τῷ Σταυρῷ.*

**Λ**σκητικῶς ἀγωνιζόμενος Πάτερ, καθαγιαζεις τῇ ἀγία ζωῇ σου, οὓς περ διήλθες τόπους θείῳ Πνεύματι, ἐξαιρέτως δ' Ἄγιε, ἐν τῇ νήσῳ Εὐβοίας, πλεῖον πάντων ἔλαμψας, ἐν αὐτῇ καταπαύσας, καὶ ἀγιαζεις ταύτην ὧ Δαβίδ, ταῖς τῶν ἀγίων λειψάνων σου χάρισι.

**Κ**αὶ νῦν.... **Θεοτοκίον.**

**Τ**ῇ κραταιᾷ σου προστασίᾳ Παρθένε, τοὺς καταφεύγοντας θερμῇ πεποιθήσει, ἀπὸ παντοίων ῥύου περιστάσεων, δίδου τὴν εἰρήνην σου, καὶ ψυχῶν σωτηρίαν, καὶ σωμάτων ἴασιν, καὶ πταισμάτων τὴν λύσιν· σὺ γὰρ ὡς οὔσα, Μήτηρ τοῦ Θεοῦ, δύναμιν ἔχεις πληροῦν, πᾶσαν αἴτησιν.

*Τὸ ἀ' Ἀντίφωνον τοῦ δ' ἤχου.*

*Ἀντίφωνον Α'!*

**Ε**κ νεότητός μου πολλὰ πολεμεῖ με πάθη· ἀλλ' αὐτὸς ἀντιλαβοῦ, καὶ σῶσον Σωτὴρ μου. (δψ)

**Ο**ἱ μισοῦντες Σιών, αἰσχύνθητε ἀπὸ τοῦ Κυρίου· ὡς χόρτος γὰρ, πυρὶ ἔσεσθε ἀπεξηραμένοι. (δψ)

**Δ**όξα.

**Λ**γίῳ Πνεύματι πᾶσα ψυχὴ ζωοῦται, καὶ καθάρσει ὑψοῦται, λαμπρύνεται, τῇ τριαδικῇ μονάδι ἱεροκρυφίως.

**Κ**αὶ νῦν.

**Λ**γίῳ Πνεύματι, ἀναβλύζει τὰ τῆς χάριτος ρεῖθρα, ἀρδευόντα, ἅπασαν τὴν κτίσιν πρὸς ζωογονίαν.

*Προκείμενον. Ψαλμὸς ριγ' 113*

**Θ**αυμαστός ὁ Θεὸς ἐν τοῖς Ἁγίοις  
Αὐτοῦ. (δ΄ς)

**Σπχ.** Τοῖς Ἁγίοις τοῖς ἐν τῇ γῆ  
Αὐτοῦ, ἔθαυμάστωσεν ὁ Κύριος.

**Θ**αυμαστός ὁ Θεὸς ἐν τοῖς Ἁγίοις  
Αὐτοῦ.

*Ἦ Τάξις τοῦ  
Εὐαγγελίου τοῦ Ὁρθρου  
Ἦχος β'.*

**Π**ᾶσα πνοὴ αἰνεσάτω τὸν Κύριον.

**Π**ᾶσα πνοὴ αἰνεσάτω τὸν Κύριον.

**Α**

*Εὐαγγέλιον  
(Ζήτει τῇ ΙΖ' Ἰανουαρίου).*

*Ἐκ τοῦ κατὰ*

**Δ**όξα σοι, Κύριε, δόξα σοι.

*Καὶ εὐθὺς ὁ Ν' Ψαλμὸς χῦμα.*

**Ε**λέησόν με ὁ Θεὸς κατὰ τὸ  
μέγα ἔλεός σου καὶ κατὰ τὸ  
πλῆθος των οἰκτιρμῶν σου ἐξάλει-  
ψον τὸ ἀνόμημά μου.

**Ε**πὶ πλεῖον πλῦνόν με ἀπὸ τῆς  
ἀνομίας μου καὶ ἀπὸ τῆς ἁμαρτίας  
μου καθάρισόν με.

**Ο**τι τὴν ἀνομίαν μου ἐγὼ  
γινώσκω καὶ ἡ ἁμαρτία μου  
ἐνώπιόν μου ἐστὶ διὰ παντὸς.

**Σ**οὶ μόνῳ ἤμαρτον καὶ τὸ πο-  
νηρὸν ἐνώπιόν σου ἐποίησα ὅπως  
ἂν δικαιωθῆς ἐν τοῖς λόγοις σου  
καὶ νικήσῃς ἐν τῷ κρίνεσθαί σε.

**Ι**δοὺ γὰρ ἐν ἀνομίαις συ-  
νελήφθην καὶ ἐν ἁμαρτίαις  
ἐκίσσησέ με ἡ μήτηρ μου.

**Ι**δοὺ γὰρ ἀλήθειαν ἠγάπησας τὰ  
ἄδηλα καὶ τὰ κρύφια τῆς σοφίας  
σου ἐδήλωσάς μοι.

**Ρ**αντιεῖς με ὑσώπῳ καὶ καθα-  
ρισθήσομαι πλυνεῖς με καὶ ὑπὲρ  
χιόνα λευκανθήσομαι.

**Α**κουτιεῖς μοι ἀγαλλίασιν καὶ  
εὐφροσύνην ἀγαλλιάσονται ὅστέα  
τεταπεινωμένα.

**Α**πόστρεψον τὸ πρόσωπόν σου  
ἀπὸ τῶν ἁμαρτιῶν μου καὶ πάσας  
τὰς ἀνομίας μου ἐξάλειψον.

**Κ**αρδίαν καθαρὰν κτίσον ἐν ἐμοὶ  
ὁ Θεὸς καὶ πνεῦμα εὐθὺς ἐγκαίνι-  
σον ἐν τοῖς ἐγκάτοις μου.

**Μ**ὴ ἀπορρίψῃς με ἀπὸ τοῦ  
προσώπου σου καὶ τὸ Πνεῦμα σου  
τὸ ἅγιον μὴ ἀντανέλῃς ἀπ' ἐμοῦ.

**Α**πόδος μοι τὴν ἀγαλλίασιν τοῦ  
σωτηρίου σου καὶ πνεύματι ἡγεμο-  
νικῶ στήριξόν με.

**Δ**ιδάξω ἀνόμους τὰς ὁδοὺς σου  
καὶ ἀσεβεῖς ἐπὶ σὲ ἐπιστρέψουσιν.

**Ρ**ῦσαί με ἐξ αἱμάτων ὁ Θεὸς, ὁ  
Θεὸς τῆς σωτηρίας μου, ἀγαλ-  
λιάσεται ἡ γλῶσσά μου τὴν δικαιο-  
σύνην σου.

**Κ**ύριε, τὰ χεῖλη μου ἀνοίξεις, καὶ  
τὸ στόμα μου ἀναγγελεῖ τὴν  
αἴνεσίν σου.

**Ο**τι εἰ ἠθέλησας θυσίαν ἔδωκα  
ἂν ὀλοκαυτώματα οὐκ εὐδοκήσεις.

**Θ**υσία τῷ Θεῷ, πνεῦμα συντε-  
τριμμένον' καρδίαν συντετριμ-  
μένην καὶ τεταπεινωμένην ὁ Θεὸς  
οὐκ ἐξουδενώσει.

**Α**γάθυνον, Κύριε, ἐν τῇ εὐδοκίᾳ  
σου τὴν Σιών, καὶ οἰκοδομηθήτω  
τὰ τεῖχη Ἱερουσαλήμ.

**Τ**ότε εὐδοκήσεις θυσίαν δικαιο-  
σύνης ἀναφορὰν καὶ ὀλοκαυ-  
τώματα.

**Τ**ότε ἀνοίσουσιν ἐπὶ τὸ θυσια-  
στήριόν σου μόσχους.

*Δόξα Πατρὶ... Ἦχος β'*

**Τ**αῖς τοῦ σοῦ Ὁσίου, πρεσβεΐαις

Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

**Κ**αὶ νῦν...

**Τ**αῖς τῆς Θεοτόκου, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

**Σπῆχ.** Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

*Ἰδιόμελον. Ὁχος πλ. β'*

**Γ**ήμερον ὁ θεοφόρος Δαβίδ, τὸ τῆς Εὐβοίας ἔξοχον ὠραῖσμα, τὸν τῆς ἀσκήσεως περάνας δρόμον, τὴν πρὸς οὐρανὸν πορείαν ἐποιήσατο· καὶ τάς ἀντιμισθίας τῶν πόνων δρεπόμενος, τοῖς ἀπ' αἰῶνος Ἁγίοις συναγάζεται· ἡμῖν δὲ κατέλιπεν, ὡς πηγὴν ἁγιασμοῦ καὶ πατρῶον κληρὸν, τὴν τῶν σεπτῶν αὐτοῦ λειψάνων σορόν, πᾶσι πηγάζουσαν, ἀφθόνως τὰ ἰάματα.

*Σῶσον ὁ Θεός τὸν λαόν σου...*

**Κ**ύριε, ἐλέησον. Κύριε, ἐλέησον. Κύριε, ἐλέησον. (δ')

*Ἐλέει καὶ οἰκτιρμοῖς...*

**ΚΑΝΟΝΕΣ**

*ᾠδὴ α'.*

*Κανὼν τῆς Θεοτόκου. Ὁ Εἰρμὸς.*

**Υ**γράν διοδεύσας ὡσεὶ ξηράν, καὶ τὴν αἰγυπτίαν μοχθηρίαν διαφυγών, ὁ Ἰσραηλίτης ἀνεβόα, Τῷ Λυτρωτῇ καὶ Θεῷ ἡμῶν ἄσωμεν.

**Υ**γράν διοδεύσας ὡσεὶ ξηράν, καὶ τὴν αἰγυπτίαν μοχθηρίαν διαφυγών, ὁ Ἰσραηλίτης ἀνεβόα, Τῷ Λυτρωτῇ καὶ Θεῷ ἡμῶν ἄσωμεν.

**Σπῆχ.** Ὑπεραγία Θεοτόκε, σῶσον ἡμᾶς.

**Π**ολλοῖς συνεχόμενος πειρασμοῖς, πρὸς σὲ καταφεύγω, σωτηρίαν ἐπιζητῶν, ὦ Μητέρα τοῦ Λόγου καὶ Παρθένε, τῶν δυσχερῶν καὶ δεινῶν με διάσωσον.

**Σπῆχ.** Ὑπεραγία Θεοτόκε, σῶσον ἡμᾶς.

**Π**αθῶν με ταράττουσι προσβολαί, πολλῆς ἀθυμίας, ἐμπιπλῶσαί μου τὴν ψυχὴν, εἰρήνευσον, Κόρη, τῇ γαλήνῃ, τῇ τοῦ Υἱοῦ καὶ Θεοῦ σου, Πανάμωμε.

**Σπῆχ.** Ὑπεραγία Θεοτόκε, σῶσον ἡμᾶς.

**Γ**ωτῆρα τεκοῦσάν σε καὶ Θεόν, δυσωπῶ, Παρθένε, λυτρωθῆναί με τῶν δεινῶν, σοὶ γὰρ νῦν προσφεύγων ἀνατείνω, καὶ τὴν ψυχὴν καὶ τὴν διάνοιαν.

**Σπῆχ.** Ὑπεραγία Θεοτόκε, σῶσον ἡμᾶς.

**Ν**οσοῦντα τὸ σῶμα καὶ τὴν ψυχὴν, ἐπισκοπῆς θείας, καὶ προνοίας τῆς παρὰ σοῦ, ἀξίωσον, μόνη Θεομητορ, ὡς ἀγαθὴ ἀγαθοῦ τε λοχεύτρια.

*Ὁ Κανὼν τῶν Ἀγίων Ἀναργύρων*

*Ποίημα Ἰωάννου τοῦ Δαμασκηνοῦ*

*ᾠδὴ α'*

*Ὁχος α' Ἄσωμεν πάντες λαοί*

**Σπῆχ.** Ἄγιοι τοῦ Θεοῦ πρεσβεύσατε ὑπὲρ ἡμῶν

**Υ**πὸ τῆς χάριτος, τῆς ἀρχικῆς Τριάδος, ἡ δυὰς ἡ θαυμαστὴ καὶ σεβάσμιος, φωτιζομένη πᾶσιν ἰάματα, τοῖς προσιούσι πιστῶς, παρέχει ἀενάως, ἀναβλυστάνουσα.

**Σπῆχ.** Ἄγιοι τοῦ Θεοῦ πρεσβεύσατε ὑπὲρ ἡμῶν

**Μ**υσταγωγούμενοι, τοῖς ζω-  
ηφόροις λόγοις, ὡς φωστῆρες ἐν  
κόσμῳ ἐξέλαμψαν, τὴν τῶν παθῶν  
ὀμίχλην, εὐκόλως διασκεδάζοντες,  
τῇ ζέσει τῆς πίστεως, οἱ Παμ-  
μακάριστοι.

**Σπῆχ.** Ἄγιοι τοῦ Θεοῦ πρεσβεύ-  
σατε ὑπὲρ ἡμῶν

**Ν**όμῳ πειθόμενοι, τῷ τοῦ Σω-  
τῆρος πᾶσαν, ἡδυπάθειαν σαρκὸς  
μὲν ἀπέθεντο, ταῖς ἀρεταῖς ψυχὰς  
δέ, φανότατα καταλαμπρύναντες,  
ἐν κόσμῳ διέπρεψαν, οἱ ἀξιόγα-  
στοι.

**Σπῆχ.** Ὑπεραγία Θεοτόκε, σῶσον  
ἡμᾶς. *Θεοτοκίον*

**Ὁ**λον τὸν ἄνθρωπον, ἐν σῆ γα-  
στρὶ σκηνώσας, Θεομητορ ἀπορ-  
ρήτως ἡμφιάσατο, ὁ ἐκ Πατρὸς  
ἐκλάμψας, Υἱὸς ἀχρόνως ὁ ὑπέρ-  
θεος, αὐτὸν ἀνυμνήσωμεν, ὅτι δε-  
δόξασται.

*Ὁ Κανὼν τοῦ Ὁσίου Δαβίδ'*

*Ὡδὴ α'.*

*ᾠδὴ πλ. δ'.*

*Ἀρματηλάτην Φαραώ.*

**Σπῆχ.** Ὁσιε τοῦ Θεοῦ πρεσβευε  
ὑπὲρ ἡμῶν

**Μ**εγαλοφώνως τὴν ἀγίαν μνήμην  
σου, ὑμνολογῆσαι τολμῶν, τὴν σὴν  
ἐξαιτουμαι, χάριν τὴν πολύφωτον,  
τὸν νοῦν μου καταυγάζουσαν, καὶ  
ἰσχύν μοι διδοῦσαν, ὅπως ἐπάξιον  
αἴνεσιν, ἄσω σοι Δαβιδ παμμακά-  
ριστε. *(δὲς)*

**Σπῆχ.** Ὁσιε τοῦ Θεοῦ πρεσβευε  
ὑπὲρ ἡμῶν

**Λ**αμπρᾶς ἐκ ρίζης ἄνθος εὐθα-  
λέστατον, Πάτερ ἐβλάστησας, καὶ

ἀμετρήτου βίου, εὐωδία κρείτ-  
τονα, ἀπὸ παιδὸς διέπνευσας,  
ὀλικῶς τῷ Σωτῆρι, ἀνατεθεὶς ἐκ  
νεότητος, Πάτερ οὐρανίῳ φρονή-  
ματι.

**Σπῆχ.** Ὁσιε τοῦ Θεοῦ πρεσβευε  
ὑπὲρ ἡμῶν

**Π**εριχαρῶς τοῦ Βαπτιστοῦ τῆς  
ὄψεως, Πάτερ ἡξίωσαι, καί, φωνῆ  
τῇ τούτου χαίρων ἠκολούθησας, ἐν  
ἀτελεῖ τῷ σώματι, καὶ τελείᾳ φρο-  
νήσει, ἐν τῷ ναῷ αὐτοῦ Ὁσιε, μεί-  
νας ἀληθῶς ὡς ἀσώματος.

**Δ**όξα...

**Ἐ**ξέστη Πάτερ ὁ σεπτὸς ,γεννή-  
τωρ σου, ἠνίκα εἶδὲ σε, ἐν ναῷ  
ἀγίῳ ὅλον ἐξαστράπτοντα, πρὸ τῆς  
εἰκόνης Ὁσιε, Ἰωάννου τοῦ πάνυ,  
καὶ τὴν σὴν μέλλουσαν ἔλλαμψιν,  
Πνεύματι Ἁγίῳ μεμύηται.

**Κ**αὶ νῦν...*Θεοτοκίον.*

**Γ**ένος βροτῶν τῆς καταδίκης σέ-  
σωσται, τοῦ πρωτοπλάστου Ἀδάμ,  
τῷ σῷ ἀπορρήτῳ, τόκῳ Παναμώ-  
μητε· Θεὸν σεσαρκωμένον γάρ,  
ὑπὲρ λόγον τεκοῦσα, χαρᾶς ἡμῖν  
ὠφθης πρόξενος· ὅθεν κατὰ χρέος  
αἰνοῦμέν σε.

*Ὡδὴ γ'.*

*Κανὼν τῆς Θεοτόκου.*

*Ὡδὴ γ'.*

*ᾠδὴ πλ. δ'*

*Ὁ Εἰρμὸς.*

**Ο**ὐρανίας ἀψίδος, ὀροφουργὲ  
Κύριε, καὶ τῆς Ἐκκλησίας δο-  
μητορ, σὺ με στερέωσον, ἐν τῇ  
ἀγάπῃ τῇ σῆ, τῶν ἐφετῶν ἢ  
ἀκρότης, τῶν πιστῶν τὸ στήριγμα,  
μόνε φιλάνθρωπε.

Οὐρανίας ἀψίδος, ὀροφουργέ Κύριε, καὶ τῆς Ἐκκλησίας δομῆτορ, σὺ με στερέωσον, ἐν τῇ ἀγάπῃ τῇ σῆ, τῶν ἐφετῶν ἢ ἀκρότης, τῶν πιστῶν τὸ στήριγμα, μόνη φιλάνθρωπε.

**Σπῆχ.** Ὑπεραγία Θεοτόκε, σῶσον ἡμᾶς.

Προστασίαν καὶ σκέπην, ζωῆς ἐμῆς τίθημι, Σέ, Θεογεννήτορ, Παρθένε, σὺ με κυβέρνησον, πρὸς τὸν λιμένα σου, τῶν ἀγαθῶν ἢ αἰτία, τῶν πιστῶν τὸ στήριγμα, μόνη πανύμνητε.

**Σπῆχ.** Ὑπεραγία Θεοτόκε, σῶσον ἡμᾶς.

Ἰκετεύω, Παρθένε, τὸν ψυχικὸν τάραχον, καὶ τῆς ἀθυμίας τὴν ζάλην, διασκεδάσαι μου, σὺ γάρ, Θεόνυμφε, τὸν ἀρχηγὸν τῆς γαλήνης, τὸν Χριστὸν ἐκύησας, μόνη πανάχραντε.

**Σπῆχ.** Ὑπεραγία Θεοτόκε, σῶσον ἡμᾶς.

Εὐεργέτην τεκοῦσα, τὸν τῶν καλῶν αἴτιον, τῆς εὐεργεσίας τὸν πλοῦτον, πᾶσιν ἀνάβλυσον, πάντα γὰρ δύνασαι, ὡς δυνατὸν ἐν Ἰσχυί, τὸν Χριστὸν κυήσασα, Θεομακάριστε.

**Σπῆχ.** Ὑπεραγία Θεοτόκε, σῶσον ἡμᾶς.

Χαλεπαῖς ἀρρώστιάις, καὶ νοσηροῖς πάθεσιν, ἐξεταζομένω, Παρθένε, σὺ μοι βοήθησον, τῶν Ἰαμάτων γάρ, ἀνελλιπῆ σε γινώσκω, θησαυρόν, Πανάμωμε, τὸν ἀδαπάνητον.

*Τῶν Ἀγίων Ἀναργύρων  
ᾠχος ἀ' Στερέωσόν με Χριστέ*

**Σπῆχ.** Ἄγιοι τοῦ Θεοῦ πρεσβεύσατε ὑπὲρ ἡμῶν

Ἰάσεων τὰς πηγὰς, τῶν δωρεῶν τε τῶν θείων τοὺς ὀχετούς, τοῦ αὐλοῦ φωτὸς τὰ λαμπρότατα, δοχεῖα ἅπαντες, ἀξίως ὑμνήσωμεν.

**Σπῆχ.** Ἄγιοι τοῦ Θεοῦ πρεσβεύσατε ὑπὲρ ἡμῶν

Σωμάτων τε καὶ ψυχῶν, ὡς ἰατροεύοντες πάθη τὰς ἀρρωστίας, τῶν προσιόντων ὑμῖν Πανσεβάσμιοι, προθύμως νῦν, ὡς εὐεργέται θεραπεύετε.

**Σπῆχ.** Ἄγιοι τοῦ Θεοῦ πρεσβεύσατε ὑπὲρ ἡμῶν

Γονίμοις ἐν ἀρεταῖς, κατακοσμούμενοι πᾶσαν τὴν φθειρομένην, τρυφήν τοῦ βίου σαφῶς ἀπεκρούσαντο, τῷ θείῳ κάλλει, ἀνενδότης ἀτενίζοντες.

**Σπῆχ.** Ὑπεραγία Θεοτόκε, σῶσον ἡμᾶς. *Θεοτοκίον*

Ἐν εἶδει τῷ καθ' ἡμᾶς, ὁ πρὶν ἀνείδεος ὤφθη Θεογεννήτορ, συνεισδραμούσης σαρκὶ τῆς θεότητος, ἐν μήτρᾳ σου, τῆς παναγίας Θεόνυμφε.

*Ὁ Κανὼν τοῦ Ὁσίου Δαβὶδ  
ᾠδὴ γ' Οὐρανίας ἀψίδος.*

**Σπῆχ.** Ὅσιε τοῦ Θεοῦ πρέσβευε ὑπὲρ ἡμῶν

Ὅς Θεὸν ἀγαπήσας ἀπὸ παιδὸς Ὅσιε, τὴν τῶν γεννητόρων ἀγάπην, ἐμφρόνως ἔλιπες καὶ ἠκολούθησας, ἀνενδοιάστῳ καρδίᾳ, καὶ σοφῷ φρονήματι, Χριστοῦ τοῖς ἵχνεσι. *(δς)*

**Σπῆχ.** Ὅσιε τοῦ Θεοῦ πρέσβευε ὑπὲρ ἡμῶν

**Π**οτιζόμενος ρεΐθροις, τοῖς τῶν Γραφῶν Ὅσιε, καὶ τοῖς θεοπνεύστοις λογίοις, ἀεὶ τρεφόμενος, ἐν νεανίαις τελῶν, ὄλος θεόφρων ἐφαίνου, πεπλησμένος Ἄγιε, πολλῆς συνέσεως.

**Σπῆχ.** Ὅσιε τοῦ Θεοῦ πρέσβευε ὑπὲρ ἡμῶν

**Ρ**ώμην ἔνθεον ἔχων, ἐν τῇ ψυχῇ Ἄγιε, κόσμου τῆς ἀπάτης ἀπέστης, ἀπὸ νεότητος, καὶ τῆς πατρίδος φυγῶν, προσωκειώθης Κυρίῳ, τούτου τὸν γλυκύτατον ζυγὸν ἀράμενος.

**Δ**όξα...

**Ὀ**λικῇ προθυμίᾳ, ἀκολουθῶν Ὅσιε, τῇ ἀπ' οὐρανοῦ θείᾳ κλήσει, εὖρες ἰθύνοντα, καλῶς πρὸς δρόμον σε, τῆς οὐρανίου πορείας, τὸν σοφὸν Ἀκάκιον, προνοία κρείττονι.

**Κ**αὶ νῦν... **Θεοτοκίον.**

**Ἐ**ξ ἀγνῶν σου αἱμάτων, ὑπερφυῶς τέτοκας, τὸν Δημιουργὸν τῶν ἀπάντων, σάρκα γενόμενον, σῶσαι τὸν ἄνθρωπον, τὸν πεπτωκότα ἀπάτη, Θεοτόκε Δέσποινα, κόσμου προσφύγιον.

**Συναπτὴ μικρά καὶ ἡ Ἐκφώνησις**

*Ὅτι σὺ εἶ ὁ Θεὸς ἡμῶν,...*

**Κοντάκιον τοῦ Ὁσίου Δαβίδ'.**

**Ἦχος δ'.** Ἐπεφάνης σήμερον.

**Ὡ**ς ἀστὴρ λαμπρότατος ὦφθης ἐν κόσμῳ, καταυγάζων ἅπαντας, τοὺς προσιόντας σοι πιστῶς, Δαβιδ Πατέρων τὸ καύχημα, τῶν ἱαμάτων τοῖς θείοις χαρίσματι.

**Ὁ Οἶκος.**

**Υ**μνον ἅπαντες πιστοί, τῷ Θεῷ ἀναπέμφωμεν, τῷ δωρησαμένῳ ἰσχύν, τῷ αὐτοῦ θεράποντι Δαβίδ,

ἀγωνίσασθαι καλῶς, τὸν τῆς ἀρετῆς κάλλιστον ἀγῶνα· ἐν ἐσχάτοις γὰρ καιροῖς ἀναφανείς, ὡς ἀστὴρ ἀειφανῆς τῆς θείας φωταυγείας, τῶν πάλαι Ὁσίων ὦφθη ὁμόζηλος, καὶ τῷ βίῳ ὁμότροπος, καὶ τοῖς τρόποις συμμετοχος, καὶ τῆς δόξης καὶ τῶν χαρίτων, κοινωνὸς ἰσοκλεής· καὶ ἐν πλείστοις ἀγωνισάμενος τόποις, ἐν τῇ νήσῳ Εὐβοίᾳ, θείᾳ νεύσει, παρεγένετο· ἔνθα ναὸν τῷ μεταμορφωθέντι ἐν Θαβῶρ Σωτῆρι ἐδομήσατο, καὶ Μονὴν ἱερὰν συστησάμενος, ὡς σωτηρίας λιμένα ἄκλυστον, πάντας εὐεργετεῖ, κατὰ ψυχὴν καὶ σῶμα, τῶν ἱαμάτων θείοις χαρίσμασι.

**Καθίσματα**

**Τῶν Ἀγίων Ἀναργύρων**

**Ἦχος πλ. δ' Τὴν Σοφίαν**

**Ὀ**υρανόθεν θαυμάτων τὴν δωρεάν, παραδόξως λαβόντες παρὰ Χριστοῦ, πάντα θεραπεύετε, ἀενάως τὰ πάθη· ἐν ὑμῖν γὰρ ὦφθη, ἡ χάρις τοῦ Πνεύματος, χορηγοῦσα θείων, ἰάσεων δύναμιν· ὅθεν καὶ ἀφθάρτων, ἀγαθῶν εὐπορίαν, τῇ πίστει ἐκτήσασθε, ἀναργύρῳ φρονήματι, Θεοφόροι Ἀναργυροί, πρεσβεύσατε Χριστῷ τῷ Θεῷ, τῶν πταισμάτων ἄφρῃσιν δωρήσασθαι, τοῖς ἐορτάζουσι πόθῳ, τὴν ἀγίαν μνήμην ὑμῶν.

**Δ**όξα... **τοῦ Ὁσίου Δαβίδ'.** Ὁμοιον

**Ἀ**πὸ βρέφους ἐπόθησας ἀληθῶς, τὸν ἐνάρετον βίον καὶ καθαρὸν, ὡς πλήρης φρονήσεως καὶ τῆς ἄνωθεν κλήσεως, ἐκλελεγμένον σκεῦος, καὶ κόσμου τῆς σχέσεως, ἀνώτερον φυλάττων, τὸν νοῦν σου μακάριε. Ὅθεν Μοναζόντων, δεδεγμένος τὸ

σχῆμα, τῶν πάλαι ὁμότροπος, Ἀσκητῶν ἐχρημάτισας, θεοφόρε Πατὴρ ἡμῶν. Πρέσβευε Χριστῷ τῷ Θεῷ, τῶν πταισμάτων ἄφεςιν δωρήσασθαι, τοῖς ἐορτάζουσι πόθῳ, τὴν ἀγίαν μνήμην σου.

**Καὶ νῦν... Θεοτοκίον. Ὁμοιον**

**Τ**ὸν Σωτῆρα τῶν ὅλων καὶ Ποιητὴν, ὃν ἐκύησας Κόρη ὑπερφυῶς, ῥυόμενον ἅπαντας, χαλεπῆς ἐκ χειρῶσεως, ὡς Μήτηρ ἐκδυσώπει, μαρτύριας τοῦ ὄφους, καὶ κοσμικῶν σκανδάλων. ρυσθῆναι καὶ θλίψεων, μόνη Θεοτόκε τοὺς πρὸς σὲ ἀφορῶντας, καὶ πίστει ζητοῦντάς σου, τὴν ὀξειαν βοήθειαν, τὴν ἡμᾶς ἀεὶ σώζουσαν, πρεσβεύουσα Παρθένε, ἀεὶ καὶ μελλούσης δόξης καὶ λαμπρότητος, τῆς χαρᾶς τοῦ Υἱοῦ σου, τυχεῖν τοὺς ὑμνοῦντάς σε.

*Συναπτὴ μικρὰ καὶ ἡ Ἐκφώνησις*

*Σὺ γὰρ εἶ ὁ Βασιλεὺς...*

*Κοντάκιον*

*Τῶν Ἀγίων Ἀναργύρων*

*Ἦχος β'*

**Οἱ** τὴν χάριν λαβόντες τῶν ἱαμάτων, ἐφαπλοῦτε τὴν ῥῶσιν τοῖς ἐν ἀνάγκαις, Ἴατροὶ θαυματουργοὶ Ἐνδοξοὶ, ἀλλὰ τῇ ὑμῶν ἐπισκέψει, καὶ τῶν πολεμίων τὰ θράση κατεβάλετε, τὸν κόσμον ἰώμενοι ἐν τοῖς θαύμασιν.

*Ὁ Οἶκος*

**Π**άσης συνέσεως καὶ σοφίας ὑπέρκειται ὁ λόγος τῶν σοφῶν ἱατρῶν· τοῦ γὰρ Ὑψίστου χάριν λαβόντες, ἀοράτως τὴν ῥῶσιν δωροῦνται πᾶσιν· ὅθεν καμοί, διηγῆσεως χάριν δεδώρηνται, ὑμνησαι ὡς θεοφόρους, εὐαρέστους Θεοῦ καὶ θεράποντας,

ἱαμάτων πλήθη παρέχοντας· ἀλγηδόνων γὰρ πάντας λυτροῦνται, τὸν κόσμον ἰώμενοι ἐν τοῖς θαύμασι.

*Συναξάριον*

**Τ**ῇ Α' τοῦ αὐτοῦ μηνός, Μνήμη τῶν Ἀγίων καὶ θαυματουργῶν Ἀναργύρων, Κοσμᾶ καὶ Δαμιανοῦ, υἱῶν Θεοδότης τῆς ἐξ Ἀσίας.

*Στίχοι*

Εἰ καὶ παρῆκαν γῆν Ἀνάργυροι δύο,

Πληροῦσιν, ὡς πρὶν, καὶ πάλιν γῆν θαυμάτων.

Πρώτη Ἀκέστορε φῶτε Νοεμβρίου ἔκπτατον ἐκ γῆς.

**Τ**ῇ αὐτῇ ἡμέρᾳ, Μνήμη τοῦ Ὁσίου καὶ Θεοφόρου Πατρὸς ἡμῶν Δαβίδ τοῦ ἐν τῇ νήσῳ Εὐβοίᾳ ἀσκήσαντος.

*Στίχοι*

Δαβίδ Γολιάθ κατέβαλε τῷ λίθῳ, Δαβίδ προσευχῇ κατέβαλε τὰ πάθη.

Πρώτη Θεοῖο Δαβίδ Νοεμβριοῖο ἔστηκε θώκῳ.

**Τ**ῇ αὐτῇ ἡμέρᾳ, Μνήμη τῶν Ἀγίων Μαρτύρων γυναικῶν, Κυριαίνης καὶ Ἰουλιανῆς.

*Στίχοι*

Καὶ Κυρίαίνα πρὸς τὸ πῦρ ἀποπνέει,

Πάσης πνοῆς τιμῶσα Κύριον μέγαν.

Τῷ πρὸς σὲ φίλτρῳ, Σῶτερ, ἐκκεκαυμένη,

Ἰουλιανῆ καῦσιν ἐκ πυρὸς φέρει.

**Τ**ῇ αὐτῇ ἡμέρᾳ, Μνήμη τῶν Ἀγίων Μαρτύρων Καισαρίου, Δασίου, καὶ ἐτέρων πέντε.

*Στίχοι*



Σὺν ἕξ συνάθλοις, τῆς ἀληθείας φίλοις,

Τέμνουσι Καισάριον οἱ ψεύδους φίλοι.

**Τ**ῇ αὐτῇ ἡμέρᾳ, Μνήμη τῶν Ἁγίων Ἱερομαρτύρων, Ἰωάννου Ἐπισκόπου, καὶ Ἰακώβου Πρεσβυτέρου.

*Στίχοι*

Σὺν Ἰακώβῳ τῷ θύτῃ Χριστοῦ, ξίφος

Ἰωάννης ἤνεγκεν ὁ Χριστοῦ θύτης.

**Τ**ῇ αὐτῇ ἡμέρᾳ, Μνήμη τοῦ Ἁγίου Μάρτυρος Ἑρμηνιγγέλδου.

*Στίχοι*

Ἑρμηνιγγέλδος ἐκπλυθεὶς βαφὴν πλάνης,

Σφαγὴν ὑποστάς, βάπτεται λύθρου κόχλω.

**Ο**ἱ Ἅγιοι Μάρτυρες Κυπριανὸς καὶ Ἰουλιανὴ πυρὶ τελειοῦνται.

**Μ**νήμη τοῦ Ἁγίου νέου Ἱερομάρτυρος, Ἰακώβου, καὶ τῶν δύο μαθητῶν αὐτοῦ Ἰακώβου διακόνου καὶ Διονυσίου μοναχοῦ, τῶν δι' ἀγχόνης τελειωθέντων κατὰ τὸ 1520.

**Τ**αῖς τῶν Ἁγίων σου πρεσβείαις ὁ Θεός, ἐλέησον καὶ σῶσον ἡμᾶς. Ἀμήν.

**ΚΑΤΑΒΑΣΙΑΙ**

*Ὡδὴ α'. ᾠχος δ'.*

**Ἀ**νοίξω τὸ στόμα μου καὶ πληρωθήσεται Πνεύματος, καὶ λόγον ἐρεύξομαι, τῇ Βασιλίδι Μητρί, καὶ ὀφθήσομαι, φαιδρῶς πανηγυρίζων, καὶ ἄσω γηθόμενος, ταύτης τὰ θαύματα.

*Ὡδὴ γ'*

**Τ**οὺς σοὺς ὑμνολόγους Θεοτόκε, ἡ ζῶσα καὶ ἄφθορος πηγὴ, θίασον συγκροτήσαντας πνευματικὸν στερέωσον, καὶ ἐν τῇ θείᾳ δόξῃ σου στεφάνων δόξης ἀξιώσον.

*Ὡδὴ δ'*

**Τ**ὴν ἀνεξιχνίαστον θείαν βουλήν, τῆς ἐκ τῆς Παρθένου σαρκώσεως, σοῦ τοῦ Ὑψίστου, ὁ Προφήτης, Ἀββακούμ, κατανοῶν ἐκραύγαζε. Δόξα τῇ δυνάμει σου Κύριε.

*Ὡδὴ ε'*

**Ἐ**ξέστη τὰ σύμπαντα, ἐπὶ τῇ θείᾳ δόξῃ σου, σὺ γὰρ ἀπειρόγαμε Παρθένε, ἔσχες ἐν μήτρᾳ τὸν ἐπὶ πάντων Θεόν, καὶ τέτοκας ἄχρονον Υἱόν, πᾶσι τοῖς ὑμνοῦσί σε, σωτηρίαν βραβεύοντα.

*Ὡδὴ ς'*

**Τ**ὴν θείαν ταύτην καὶ πάντιμον, τελοῦντες ἑορτὴν οἱ θεόφρονες, τῆς Θεομήτορος, δεῦτε τὰς χεῖρας κροτήσωμεν, τὸν ἐξ αὐτῆς τεχθέντα Θεὸν δοξάζοντες.

*Ὡδὴ ζ'*

**Ο**ὐκ ἐλάτρευσαν, τῇ κτίσει οἱ θεόφρονες, παρὰ τὸν κτίσαντα, ἀλλὰ πυρὸς ἀπειλήν, ἀνδρείως πατήσαντες, χαίροντες ἔψαλλον, Ὑπερύμνη-τε, ὁ τῶν Πατέρων Κύριος, καὶ Θεὸς εὐλογητὸς εἶ.

*Ὡδὴ η'*

**Στίχ.** Ἀινοῦμεν, εὐλογοῦμεν, καὶ προσκυνοῦμεν τὸν Κύριον.

**Π**αῖδας εὐαγεῖς ἐν τῇ καμίνῳ, ὁ τόκος τῆς Θεοτόκου διεσώσατο, τότε μὲν τυπούμενος, νῦν δὲ ἐνεργούμενος, τὴν οἰκουμένην ἅπασαν, ἀγείρει ψάλλουσαν. Τὸν Κύριον ὑμνεῖτε τὰ ἔργα, καὶ ὑπερυφῶτε, εἰς πάντας τοὺς αἰῶνας.

**Τ**ὴν Θεοτόκον καὶ μητέρα τοῦ φωτός...

**ΤΙΜΙΩΤΕΡΑ** (ᾠχος δ')

**Σπῆχ.** Μεγαλύνει ἡ ψυχὴ μου τὸν Κύριον, καὶ ἠγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

**Τ**ὴν Τιμιωτέραν τῶν Χερουβίμ, καὶ ἐνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Σπῆχ.** Ὅτι ἐπέβλεψεν ἐπὶ τὴν ταπεινῶσιν τῆς δούλης αὐτοῦ· ἰδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί.

**Τ**ὴν Τιμιωτέραν...

**Σπῆχ.** Ὅτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

**Τ**ὴν Τιμιωτέραν...

**Σπῆχ.** Ἐποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοίᾳ καρδίας αὐτῶν.

**Τ**ὴν Τιμιωτέραν...

**Σπῆχ.** Καθεῖλε δυνάστας ἀπὸ θρόνων καὶ ὕψωσε ταπεινοὺς, πεινῶντας ἐνέπλησεν ἀγαθῶν καὶ πλουτοῦντας ἐξαπέστειλεν κενούς.

**Τ**ὴν Τιμιωτέραν...

**Σπῆχ.** Ἀντελάβετο Ἰσραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραάμ καὶ τῷ σπέρματι αὐτοῦ ἕως αἰῶνος.

**Τ**ὴν Τιμιωτέραν...

**Καταβασία.** Ὡδὴ θ'.

**Ἄ**πας γηγενῆς, σκιρτάτω τῷ

πνεύματι, λαμπαδουχούμενος, πανηγυριζέτω δέ, ἄϋλων Νόων, φύσις γεραίρουσα, ἱερὰν πανήγυριν, τῆς Θεομήτορος, καὶ βοάτω. Χαίροις παμμακάριστε, Θεοτόκε ἀγνή, ἀειπάρθενε.

**Συναπτὴ μικρά καὶ ἡ Ἐκφώνησις**

**Ὅ**τι σὲ αἰνοῦσι πᾶσαι αἱ δυνάμεις...

**ΕΞΑΠΟΣΤΕΙΛΑΡΙΑ**

**Τῶν Ἁγίων Ἀναργύρων**

**ᾠχος γ'**

**Ἐν Πνεύματι τῷ Ἱερῷ**

**Τ**ὴν χάριν τῶν ἰάσεων, ἐκ Θεοῦ εἰληφότες, Ἀναργυροὶ μακάριοι, θεραπεύετε νόσους, καὶ ἰᾶσθε ἅπαντας, τοὺς πιστῶς προστρέχοντας, τῷ θείῳ ὑμῶν τεμένει, διὰ τοῦτο συμφώνως, μακαρίζομεν ἀξίως, τὴν σεπτὴν ὑμῶν μνήμην.

**Τοῦ Ὁσίου Δαβίδ**

**ᾠχος β'**

**Γυναῖκες ἀκουπίσθητε.**

**Ε**ὐβοίας τὸν κοσμήτορα, καὶ θεῖον ἀντιλήπτορα, καὶ βοηθὸν ἐν ἀνάγκαις, καὶ πρὸς Χριστὸν μέγαν πρέσβυν, Δαβὶδ τὸν ἱερώτατον, ὀσίων τὸ ἀγλάισμα, καὶ ἱερέων καύχημα, ἀνευφημήσωμεν πάντες, ἐν τῇ σεπτῇ αὐτοῦ μνήμῃ.

**Θεοτοκίον.**

**Ἐ**κ τῶν ἀγνῶν αἱμάτων σου, Θεὸς ὁ Ὑπερούσιος, τὸ καθ' ἡμᾶς οὐσιώθη, ἀνερμηνεύτως ὡς οἶδε, καὶ κόσμῳ, πεφανέρωται, διπλοῦς Ἁγνή ταῖς φύσεσι, μιᾷ τῇ ὑποστάσει δέ, καὶ ἔσωσε Θεοτόκε, τοὺς τὸν σὸν τόκον αἰνοῦντας.

*ΑΙΝΟΙ . ᾠχος α'.*

**Π**ᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

**Α**ἰνεῖτε αὐτόν, πάντες οἱ Ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

*Σπχηρὰ ἰδιόμελα  
τῶν Ἀγίων Ἀναργύρων  
ᾠχος α*

**Σπχ.** Τοῦ ποιῆσαι ἐν αὐτοῖς κριμα ἔγγραπτον. Δόξα αὕτη ἔσται πᾶσι τοῖς ὁσίοις αὐτοῦ.

**Τ**ὴν χάριν τῶν ἰαμάτων, ἐκ Θεοῦ εἰληφότες, ἀναργύρως τὰ πάθη, τῶν ψυχῶν καὶ τῶν σωμάτων ἡμῶν, θεραπεύετε, παγκόσμιοι Ἀναργυροὶ· ὅθεν δι' ὑμῶν Χριστὸς τοῖς πιστοῖς, τὴν δεδομένην εὐρωστίαν χαριζόμενος, φωστῆρας ἀπλανεῖς ὑμᾶς ἀναδείκνυσι τῇ οἰκουμένῃ, αὐτῷ πρεσβεύσατε, σωθῆναι τὰς ψυχὰς ἡμῶν.

**Σπχ.** Αἰνεῖτε τὸν Θεὸν ἐν τοῖς Ἁγίοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ.

**Ε**κ τῆς ἄνωθεν προμηθείας, τὴν τῶν ἰαμάτων ἄβυσσον ἐξαντλήσαντες, πᾶσιν ἀναβλύζετε τοῖς πιστοῖς, τὰς ἰάσεις Ἀναργυροὶ· ὑπερφυῶς γὰρ τῶν νοσοῦντων τὰ πάθη, ἐν χειρουργίαις μυστικαῖς, ἐκ θησαυρῶν τοῦ Πνεύματος, φάρμακα προτιθέντες σωτήρια, τοῖς κάμνουσι θεραπεύετε· ὅθεν ναὸς σεπτὸς γεγονότες, τῆς ζωαρχικῆς Τριάδος, ἐν ὑμῖν σαφῶς τὴν κα-

τοικίαν ποιησαμένης, αὐτῇ πρεσβεύσατε, σωθῆναι τὰς ψυχὰς ἡμῶν.

**Σπχ.** Αἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

**Α**γάλλεται ὁ χορὸς τῶν Ἁγίων εἰς αἰῶνας· βασιλείαν γὰρ οὐρανῶν ἐκληρονόμησαν. Γῆ τὰ λείψανα αὐτῶν δεξαμένη, εὐωδίαν διέπνευσε· Δοῦλοι Χριστοῦ γεγονάσι, κατασκηνώσαντες εἰς ζωὴν αἰώνιον.

**Σπχ.** Αἰνεῖτε αὐτὸν ἐν ἤχῳ, σάλπιγγος, αἰνεῖτε αὐτὸν ἐν ψαλτηρίῳ καὶ κιθάρᾳ.

*ᾠχος β'*

**Ι**ατροὶ τῶν ἀσθενούντων, θησαυροὶ τῶν ἰαμάτων, σωτῆρες τῶν πιστῶν, Ἀναργυροὶ πανευκλεεῖς, τοὺς ἐν ἀνάγκαις κράζοντας, καὶ ὀδυνωμένους ἰάσασθε, σὺν τῇ Θεοδότη, ἰκετεύοντες, Θεὸν τὸν ἀγαθόν, λυτρώσασθαι ἡμᾶς, τῶν παγίδων τοῦ ἐχθροῦ.

*Προσόμοια Τοῦ Ὁσίου Δαβίδ  
ᾠχος. πλ. δ'.*

*Ὡ τοῦ παραδόξου θαύματος!*

**Σπχ.** Αἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὀργάνῳ.

**Π**άτερ Δαβὶδ παμμακάριστε, ἀπὸ παιδὸς τῷ Θεῷ, σεαυτὸν ἀναθέμενος, κοσμικὴν προσπάθειαν, θεοφρόνως ἀπέριψας, καὶ τὸν σταυρόν σου ἀναλαβόμενος, τῇ πολιτείᾳ ὤφθης Ἰσαγγελος· ὦ τῶν ἀγώνων σου, καὶ τῆς ὑπὲρ ἔννοιαν, παρὰ Θεοῦ, δόξης καὶ λαμπρότητος! ἧς κατηξίωσαι.

**Σπῆχ.** Λίνειτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

**Π**άτερ Δαβιδ παναοίδιμε, τὸν τοῦ Χριστοῦ Βαπτιστήν, αὐτοφειὸς ὡς ἑώρακας, καὶ τῆς τούτου Ὅσιε, φωνῆς θείας ὡς ἤκουσας, αὐτοῦ τοῖς ἔχνεσιν ἠκολούθησας, καὶ θεοφόρος ὅλος καὶ ἔνθεος, ἀπὸ νεότητος, ὠφθης θείῳ Πνεύματι, πρὸς τὴν ζωὴν, τὴν ἀγίαν Ἄγιε, καθοδηγούμενος.

**Σπῆχ.** Μακάριος ἀνὴρ ὁ φοβούμενος τὸν Κύριον, ἐν ταῖς ἐντολαῖς αὐτοῦ θελήσει σφόδρα.

**Π**άτερ Δαβιδ θεοδόξαστε, ὡς ἑωσφόρος ἀστήρ, τῇ Εὐβοίᾳ ἀνέτειλας, ἐναρέτοις πράξεσιν, ἱερῶς κλειζόμενος, καὶ Μονὴν θείαν σεπτῶς ἀνήγειρας, καὶ Μοναζόντων χορὸν συνήθροισας, οὐς καὶ ὠδήγησας, πρὸς ζωὴν οὐράνιον, βίῳ τῷ σῶ, καὶ λόγῳ τῆς χάριτος, καὶ θείοις θαύμασι.

**Σπῆχ.** Τίμιος ἐναντίον Κυρίου ὁ θάνατος τοῦ Ὁσίου αὐτοῦ.

**Π**άτερ Δαβιδ ἱερώτατε, τὴν ἱεράν σου σορόν, ὡς πηγὴν ἀγιάσματος, εκτημένοι Ἄγιε, ῥῶσιν θείαν λαμβάνομεν· ἢ γὰρ σεπτὴ σου Κάρα καὶ πάντιμος, αἰεὶ πηγάζει ἡμῖν ἰάματα, ἢ προσερχόμενοι, χαλεπῶν κακώσεων, καὶ ὀδυνῶν, καὶ νόσων καὶ θλίψεων, ἀπολυτρούμεθα.

**Δ**όξα Πατρὶ...

*ᾠχος δ'*

**Π**ηγὴν ἰαμάτων ἔχοντες, Ἄγιοι Ἀνάργυροι, τὰς ἰάσεις παρέχετε

πᾶσι τοῖς δεομένοις, ὡς μεγίστων δωρεῶν ἀξιωθέντες, παρὰ τῆς ἀενάου πηγῆς τοῦ Σωτῆρος Χριστοῦ. Φησὶ γὰρ πρὸς ὑμᾶς ὁ Κύριος, ὡς ὁμοζήλους τῶν Ἀποστόλων. Ἴδου δέδωκα ὑμῖν τὴν ἐξουσίαν, κατὰ πνευμάτων ἀκαθάρτων, ὥστε αὐτὰ ἐκβάλλειν καὶ θεραπεύειν πᾶσαν νόσον, καὶ πᾶσαν μαλακίαν. Διὸ τοῖς προστάγμασιν αὐτοῦ, καλῶς πολιτευσάμενοι, δωρεὰν ἐλάβετε, δωρεὰν παρέχετε, ἰατροεύοντες τὰ πάθη, τῶν ψυχῶν καὶ τῶν σωμάτων ἡμῶν

**Κ**αὶ νῦν... *Θεοτοκίον*

*ᾠχος δ'*

*Ἐδωκας σημείωσιν*

**Χ**αῖρε καταφύγιον, Χριστιανῶν καὶ κραταίωμα, χαῖρε κλίμαξ οὐράνιε, χαῖρε τὸ κειμήλιον, τὸ τῆς παρθενίας, χαῖρε Θεοτόκε ἢ κιβωτὸς ἢ λογικὴ, τῆς θείας δόξης χαῖρε τὸ καύχημα, τοῦ κόσμου καὶ στερέωμα, τῶν πεπτωκότων ἀνάκλησις, ἢ σκηνὴ ἢ ὀλόφωτος, ἢ ἁγία καὶ πάγκαλος.

*Δοξολογία Μεγάλη.*

*ᾠχος δ'*

**Δ**όξα σοι τῷ δείξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία.

**Υ**μνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

**Κ**ύριε βασιλεῦ, ἐπουράνιε Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἄγιον Πνεῦμα.

**Κ**ύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρὸς, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.

**Π**ρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρὸς, καὶ ἐλέησον ἡμᾶς.

**Ὅ**τι σὺ εἶ μόνος Ἅγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν.

**Κ**αθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

**Κ**αταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

**Ε**ὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

**Γ**ένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Κ**ύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα Κύριε, ἐλέησόν με, ἴασαι τὴν ψυχὴν μου, ὅτι ἡμαρτόν σοι.

**Κ**ύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

**Ὅ**τι παρὰ σοὶ πηγὴ ζωῆς, ἐν τῷ φωτί σου ὁψόμεθα φῶς.

**Π**αράτεινον τὸ ἔλεός σου τοῖς

γινώσκουσί σε.

**Ἅ**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Ἅ**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Ἅ**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Δ**όξα Πατρὶ καὶ Υἱῷ καὶ ἀγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ἅ**γιος Ἀθάνατος, ἐλέησον ἡμᾶς.

**Ἅ**γιος ὁ Θεός,

**Ἅ**γιος Ἰσχυρός,

**Ἅ**γιος Ἀθάνατος, ἐλέησον ἡμᾶς.

*Ἀπολυτίκιον*

*ᾠχος πλ. δ'*

**Ἅ**γιοι Ἀνάργυροι καὶ θαυματουργοί, ἐπισκέψασθε τὰς ἀσθενείας ἡμῶν, δωρεὰν ἐλάβετε, δωρεὰν δότε ἡμῖν.

## **ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ ΑΝΤΙΦΩΝΑ**

*Ἀντίφωνον Α'. ᾠχος β'*

**Στίχ.** Εὐλόγει ἡ ψυχὴ μου, τὸν Κύριον, καὶ πάντα τὰ ἐντός μου τὸ ὄνομα τὸ ἅγιον αὐτοῦ.

**Τ**αῖς πρεσβείαις τῆς Θεοτόκου, Σῶτερ σῶσον ἡμᾶς.

**Στίχ.** Εὐλόγει, ἡ ψυχὴ μου, τὸν Κύριον, καὶ μὴ ἐπιλανθάνου πάσας τὰς ἀνταποδόσεις αὐτοῦ.

**Τ**αῖς πρεσβείαις τῆς Θεοτόκου...

**Στίχ.** Κύριος ἐν τῷ οὐρανῷ ἠτοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.

**Τ**αῖς πρεσβείαις τῆς Θεοτόκου...

**Στίχ.** **Ε**ὐλογεῖτε τὸν Κύριον, πάντα τὰ ἔργα αὐτοῦ, ἐν παντὶ τόπῳ τῆς δεσποτείας αὐτοῦ.

**Τ**αῖς πρεσβείαις τῆς Θεοτόκου...

**Δ**όξα Πατρὶ...Καὶ νῦν.

**Τ**αῖς πρεσβείαις τῆς Θεοτόκου...

*Ἀντίφωνον Β'. ᾠχος β'.*

**Στίχ.** **Λ**ῖνει, ἡ ψυχὴ μου τὸν Κύριον, αἰνέσω Κύριον ἐν τῇ ζωῇ μου ψαλῶ τῷ Θεῷ μου ἕως ὑπάρχω.

**Κ**ῶσον ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

**Στίχ.** **Μ**ακάριος, οὗ ὁ Θεὸς Ἰακώβ βοηθὸς αὐτοῦ, ἡ ἐλπίς αὐτοῦ ἐπὶ Κύριον τὸν Θεὸν αὐτοῦ.

**Κ**ῶσον ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

**Στίχ.** **Τ**ὸν ποιήσαντα τὸν οὐρανὸν καὶ τὴν γῆν, τὴν θάλασσαν καὶ πάντα τὰ ἐν αὐτοῖς.

**Κ**ῶσον ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

**Στίχ.** **Β**ασιλεύσει Κύριος εἰς τὸν αἰῶνα, ὁ Θεὸς σου, Σιών, εἰς γενεὰν καὶ γενεάν.

**Κ**ῶσον, ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

**Δ**όξα Πατρὶ... **Κ**αὶ νῦν...

**Ο** μονογενῆς Υἱὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἁγίας Θεοτόκου καὶ ἀειπαρθένου

Μαρίας, ἀτρέπτως ἐνανθρωπήσας, σταυρω-θεὶς τε, Χριστὲ ὁ Θεός, θανάτῳ θάνατον πατήσας, Εἷς ὢν τῆς ἁγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

*Ἀντίφωνον Γ'*

*ᾠχος πλ. δ'.*

**Στίχ. α'.** **Θ**αυμαστός ὁ Θεὸς ἐν τοῖς ἁγίοις αὐτοῦ.

*Ἀπολυτίκιον.*

*Ἀπολυτίκιον ᾠχος πλ. δ'*

**Ἄ**γιοι Ἀνάργυροι καὶ θαυματουργοί, ἐπισκέψασθε τὰς ἀσθενείας ἡμῶν, δωρεὰν ἐλάβετε, δωρεὰν δότε ἡμῖν.

*Μικρὰ Εἴσοδος.*

*Εἴσοδικόν*

**Δ**εῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Υἱὲ Θεοῦ ὁ ἐν Ἁγίοις θαυμαστός,, ψάλλοντάς σοι, Ἀλληλούϊα.

*Ἀπολυτίκιον*

*ᾠχος πλ. δ'*

**Ἄ**γιοι Ἀνάργυροι καὶ θαυματουργοί, ἐπισκέψασθε τὰς ἀσθενείας ἡμῶν, δωρεὰν ἐλάβετε, δωρεὰν δότε ἡμῖν.

*Τοῦ Ὁσίου Δαβίδ*

*ᾠχος γ'.*

*Θείας πίστεως.*

**Μ**έγα εὔρατο, Εὐβοία κλέος, τὸν πανένδοξον, Δαβίδ τὸν θεῖον, ὡς ἱερᾶς ἀρετῆς καταγώγιον, καὶ τοῦ Χριστοῦ ὀπαδὸν ἀληθέστατον, καὶ τῶν Ὁσίων ἀπάντων ἐφάμιλλον. Διὸ Πάτερ Ὅσιε, Χριστὸν τὸν Θεὸν ἰκέτευε, δωρήσασθαι ἡμῖν τὸ μέγα ἔλεος.

*Ἀπολυτίκιον τοῦ Ναοῦ*

Κοντάκιον ᾠχος β'

**Π**ροστασία τῶν Χριστιανῶν ἀκαταίσχυντε, μεσιτεία πρὸς τὸν Ποιητὴν ἀμετάθετε, μὴ παρίδης ἀμαρτωλῶν δεήσεων φωνάς, ἀλλὰ πρόφθασον, ὡς ἀγαθή, εἰς τὴν βοήθειαν ἡμῶν, τῶν πιστῶς κραυγαζόντων σοι. Τάχυνον εἰς πρεσβείαν, καὶ σπεῦσον εἰς ἰκεσίαν, ἢ προστατεύουσα ἀεὶ, Θεοτόκε, τῶν τιμώντων σε.

Τρισάγιον Ἀποστόλου

Ἄγιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς. γ'

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Ἄγιος ἀθάνατος, ἐλέησον ἡμᾶς.

Δύναμις.

Ἄγιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς.

Ἀπόστολος

Τῶν Ἁγίων Ἀναργύρων, Κοσμά  
καὶ Δαμιανοῦ.

Προκείμενον. ᾠχος δ'

Τοῖς ἁγίοις τοῖς ἐν τῇ γῆ αὐτοῦ ἐθαυμάστωσεν ὁ Κύριος

Σπῆχ. Προωρώμην τὸν Κύριον ἐνώπιόν μου διαπαντός.

Πρὸς Κορινθίους Α' Ἐπιστολῆς Παύλου τὸ Ἀνάγνωσμα.

12:27-13:8

Ἀδελφοί, ὑμεῖς ἐστε σῶμα Χριστοῦ καὶ μέλη ἐκ μέρους. Καὶ οὓς μὲν ἔθετο ὁ θεὸς ἐν τῇ ἐκκλησίᾳ πρῶτον ἀποστόλους, δεύτερον προφήτας, τρίτον διδασκάλους, ἔπειτα δυνάμεις, εἶτα χαρίσματα

ἰαμάτων, ἀντιλήψεις, κυβερνήσεις, γένη γλωσσῶν. Μὴ πάντες ἀπόστολοι; μὴ πάντες προφῆται; μὴ πάντες διδασκαλοὶ; Μὴ πάντες δυνάμεις; Μὴ πάντες χαρίσματα ἔχουσιν ἰαμάτων; Μὴ πάντες γλώσσαις λαλοῦσι; Μὴ πάντες διερμηνεύουσι; Ζηλοῦτε δὲ τὰ χαρίσματα τὰ κρείττονα. Καὶ ἔτι καθ' ὑπερβολὴν ὁδὸν ὑμῖν δείκνυμι. Ἐὰν ταῖς γλώσσαις τῶν ἀνθρώπων λαλῶ καὶ τῶν ἀγγέλων, ἀγάπην δὲ μὴ ἔχω, γέγονα χαλκὸς ἤχων ἢ κύμβαλον ἀλαλάζον. Καὶ ἐὰν ἔχω προφητείαν καὶ εἰδῶ τὰ μυστήρια πάντα καὶ πᾶσαν τὴν γνῶσιν, καὶ ἐὰν ἔχω πᾶσαν τὴν πίστιν, ὥστε ὄρη μεθιστάνειν, ἀγάπην δὲ μὴ ἔχω, οὐδὲν εἰμι. Καὶ ἐὰν φωμίσω πάντα τὰ ὑπάρχοντά μου, καὶ ἐὰν παραδῶ τὸ σῶμά μου ἵνα καυθήσομαι, ἀγάπην δὲ μὴ ἔχω, οὐδὲν ὠφελοῦμαι. Ἡ ἀγάπη μακροθυμεῖ, χρηστεύεται, ἡ ἀγάπη οὐ ζηλοῖ, ἡ ἀγάπη οὐ περπερεύεται, οὐ φυσιοῦται, οὐκ ἀσχημονεῖ, οὐ ζητεῖ τὰ ἑαυτῆς, οὐ παροξύνεται, οὐ λογίζεται τὸ κακόν, οὐ χαίρει ἐπὶ τῇ ἀδικίᾳ, συγχαίρει δὲ τῇ ἀληθείᾳ· πάντα στέγει, πάντα πιστεύει, πάντα ἐλπίζει, πάντα ὑπομένει. Ἡ ἀγάπη οὐδέποτε ἐκπίπτει.

Ἀλληλούϊα. (γ') ᾠχος δ'.

Ἐντεῖναι καὶ κατευοδοῦ, καὶ βασίλευε ἕνεκεν ἀληθείας καὶ πραότητος καὶ δικαιοσύνης.

Σπῆχ. Ἡγάπησας δικαιοσύνην καὶ ἐμίσησας ἀνομίαν.

Καὶ καθεξῆς ἡ Θεία Λειτουργία τοῦ Ἱε-  
ροῦ Χρυσοστόμου

**Εἰς τὸ Ἐξαίρετως**

**Ἄ**ξιόν ἐστιν ὡς ἀληθῶς, μα-  
καρίζειν σὲ τὴν Θεοτόκον, τὴν ἀει-  
μακάριστον καὶ παναμώμητον καὶ  
μητέρα τοῦ Θεοῦ ἡμῶν. Τὴν τιμιω-  
τέραν τῶν Χερουβείμ καὶ ἐνδο-  
ξοτέραν ἀσυγκρίτως τῶν Σερα-  
φείμ, τὴν ἀδιαφθόρως Θεὸν Λόγον  
τεκοῦσαν, τὴν ὄντως Θεοτόκον, σὲ  
μεγαλύνομεν.

**Κοινωνικὸν**

**Εἰς** μνημόσυνον αἰώνιον ἔσται  
δίκαιος. Ἀλληλούϊα.

**ἦχος β'**

**Εἶ**δομεν τὸ φῶς τὸ ἀληθινόν,  
ἐλάβομεν Πνεῦμα ἐπουράνιον,  
εὔρομεν πίστιν ἀληθῆ, ἀδιαίρετον  
Τριάδα προσκυνοῦντες, αὕτη γὰρ  
ἡμᾶς ἔσωσεν.

**Ἀ**μὴν ἀμὴν ἀμὴν, εἰς ἄφεσιν  
ἁμαρτιῶν καὶ εἰς ζωὴν τὴν αἰώνιον.

**Π**ληρωθήτω τὸ στόμα ἡμῶν  
αἰνέσεώς Κύριε, ὅπως ὑμνήσωμεν  
τὴν δόξαν σου, ὅτι ἠξίωσας ἡμᾶς  
τῶν ἁγίων σου μετασχεῖν μυστη-  
ρίων· τήρησον ἡμᾶς ἐν τῷ σῶ  
ἁγιασμῷ, ὅλην τὴν ἡμέραν μελετᾶν  
τὴν δικαιοσύνην σου. Ἀλληλούϊα,  
ἄλληλούϊα, ἄλληλούϊα.

**ἦχος β'**

**Εἶ**η τὸ ὄνομα Κυρίου εὐλογη-  
μένον ἀπὸ τοῦ νῦν καὶ ἕως τοῦ  
αἰῶνος. (τρὶς)

**Ἀπόλυσις**

Ἡ Μεταφορὰ Κειμένων  
Καλλιτεχνικὴ ἐπιμέλεια  
ἔγινε ἀπὸ τὸν Βασίλειο Κιαμηλίδη  
Ἱεροψάλτη  
στὸν Ι.Ν. Ἁγίου Γεωργίου  
Κουλούρας Βέροιας.